

भारत को अमेरिका देगा एंटी टैंक मिसाइलें

अमेरिका ने एफजीएम-148 जेवलिन एंटी-टैंक गाइडेड और इससे संबंधित उपकरणों को दी मंजूरी

4.71 करोड़ अमेरिकी डॉलर की मंजूरी

नई दिल्ली, 20 नवंबर अमेरिका ने भारत को एफजीएम-148 जेवलिन एंटी-टैंक गाइडेड मिसाइल और एम 982 ए 1 एक्सकैलिबर प्रक्षेपास्त्र तथा संबंधित उपकरणों की बिक्री को मंजूरी प्रदान की है, जिसका अनुमानित मूल्य 4.71 करोड़ अमेरिकी डॉलर है।

रक्षा सुरक्षा सहयोग एजेंसी ने एक बयान में कहा कि अमेरिकी विदेश विभाग ने भारत को एक्सकैलिबर प्रक्षेपास्त्र और संबंधित उपकरणों को संभावित

216 एम 982 एक्सकैलिबर प्रक्षेपास्त्रों की खरीदी

विदेशी सैन्य बिक्री को मंजूरी दी है। एजेंसी ने कांग्रेस को सूचित करते हुए आवश्यक प्रमाण प्रदान किया है। गौरतलब है कि भारत सरकार ने अमेरिका से 216 एम 982 ए 1 एक्सकैलिबर सामरिक प्रक्षेपास्त्रों की खरीद का अनुरोध किया है। इसमें शामिल की जाने वाली अतिरिक्त गैर-एमडीई वस्तुओं में पोर्टेबल इलेक्ट्रॉनिक फायर कंट्रोल सिस्टम, प्राइमर, अमेरिकी सरकार की तकनीकी सहायता, तकनीकी डेटा, व वापसी सेवाएं, और रसद एवं कार्यक्रम सहायता के अन्य संबंधित सामग्री शामिल हैं।



राष्ट्रीय सुरक्षा उद्देश्यों को मिलेगा बल प्रदान

प्रस्तावित बिक्री अमेरिका-भारत रणनीतिक संबंधों को मजबूत करेगी और एक प्रमुख रक्षा साझेदार की सुरक्षा बढ़ाकर अमेरिकी विदेश नीति और राष्ट्रीय सुरक्षा उद्देश्यों को बल प्रदान करेगी। भारत, हिंद-प्रशांत और दक्षिण एशिया क्षेत्रों में राजनीतिक स्थिरता, शांति एवं आर्थिक प्रगति के लिए एक महत्वपूर्ण शक्ति बना हुआ है। वर्तमान में अमेरिकी सरकार को इस संभावित बिक्री के संबंध में प्रस्तावित किसी भी ऑफसेट समझौते की जानकारी नहीं है।

इस बिक्री से भारत की वर्तमान और भविष्य के खतरों से निपटने की क्षमता में सुधार होगा क्योंकि इससे उसे सटीक क्षमता वाले उपकरण मिलेंगे और उसकी हमले की सटीकता बढ़ेगी। भारत इन प्रक्षेपास्त्रों को अपने सशस्त्र बलों में शामिल करने में पूरी तरह सक्षम है। इस उपकरण और सहायता की प्रस्तावित बिक्री से क्षेत्र में बुनियादी सैन्य संतुलन में कोई बदलाव नहीं आएगा। इस सौदे का मुख्य कंट्रोलर आर्लिंगटन, वर्जीनिया स्थित आरटीएक्स कॉर्पोरेशन होगा।

पुलिस ने सुप्रीम कोर्ट को बताया

पढ़े लिखे आतंकी खतरनाक भाषणों से माहौल विगड़ और लोगों को उकसाया

नई दिल्ली, 20 नवंबर. दिल्ली पुलिस ने गुरुवार को सुप्रीम कोर्ट को बताया कि जब पढ़े-लिखे आतंकी बन जाते हैं तो वे ओवरग्राउंड वर्कर्स से ज्यादा खतरनाक हो जाते हैं।

पुलिस ने कहा कि डॉक्टरों और इंजीनियरों के लिए देश विरोधी गतिविधियों में शामिल होना अब एक ट्रेंड बन गया है। ये लोग सरकारी पैसों का इस्तेमाल करके पढ़ाई करते हैं फिर एंटी



नेशनल एक्टिविटी में शामिल हो जाते हैं। दिल्ली पुलिस ने 2020 के दिल्ली दंगों से जुड़े मामले की सुनवाई के दौरान सुप्रीम कोर्ट में शरजील इमाम के भड़काऊ भाषणों के वीडियो पेश किए। वीडियो में शरजील इमाम नागरिकता संशोधन कानून के खिलाफ कथित तौर पर भड़काऊ भाषण देते हुए दिख रहा है। इन भाषणों से माहौल विगड़ और लोगों को उकसाने का काम हुआ। शरजील इमाम ने सीएए और एनआरसी के खिलाफ विरोध प्रदर्शनों के दौरान ऐसे भाषण दिए।

भारत-पाक युद्ध रोकने दी थी टैरिफ धमकी

अमेरिकी राष्ट्रपति डोनाल्ड ट्रंप ने किया दावा

न्यूयॉर्क/वाशिंगटन, 20 नवंबर. अमेरिकी राष्ट्रपति डोनाल्ड ट्रंप ने एक बार फिर भारत-पाकिस्तान के बीच युद्ध कवाने का दावा किया है।

उन्होंने कहा कि भारत और पाकिस्तान के बीच तनाव को रोकने के लिए 350 परसेंट टैरिफ लगाने की धमकी दी थी। साथ ही ये दावा किया कि प्रधानमंत्री नरेंद्र मोदी ने उन्हें फोन करके कहा था कि हम जंग नहीं करने जा रहे हैं। ट्रंप ने 60 से ज्यादा बार यह दावा दोहराया है कि उन्होंने इस साल मई में भारत और पाकिस्तान के बीच तनाव को खत्म करने में मदद की। जबकि भारत ने लगातार किसी भी तीसरे पक्ष के दखल से इनकार

अमेरिकी राष्ट्रपति का कहना है कि उन्होंने दोनों देशों से कहा था, मैं यह करने (शुल्क लगाने) जा रहा हूँ... मैं नहीं चाहता कि आप लोग एक-दूसरे के खिलाफ परमाणु हथियार का इस्तेमाल करें, लाखों लोगों को मारे और लॉस एंजेलिस पर परमाणु धूल उड़े. ट्रंप ने कहा कि दोनों देश पूरी तरह तैयार थे और उन्होंने अमेरिकी वित्त मंत्री स्कॉट बेसेंट से कहा था कि वह (संघर्ष को) समाप्त करने के लिए 350 प्रतिशत शुल्क लगाए और अगर दोनों देश युद्ध रोक देते हैं, तो हम एक अच्छा व्यापार समझौता करेंगे. ट्रंप ने कहा, कोई और राष्ट्रपति ऐसा नहीं करता... आठ मंसे पांच युद्ध, व्यापार और शुल्क की वजह से सुलझे. मैंने यह किया।

किया है। सऊदी अरब के क्राउन प्रिंस मोहम्मद बिन सलमान की मौजूदगी में सऊदी इन्वेस्टमेंट फोरम में बोलते हुए ट्रंप ने कहा मैं झगड़े सुलझाने में अच्छा हूँ, और हमेशा से रहा हूँ, मैंने पिछले कुछ सालों में, इससे पहले भी, इसमें बहुत अच्छा काम किया है। मैं

ईडी ने आरकॉम की 1,452 करोड़ रुपये की संपत्ति कुर्क की

नई दिल्ली, 20 नवंबर. प्रवर्तन निदेशालय (ईडी) ने रिलायंस कम्युनिकेशंस (आरकॉम) धोखाधड़ी मामले में नवी मुंबई तथा अन्य स्थानों पर रिलायंस कम्युनिकेशंस की 1,452 करोड़ रुपये की संपत्ति कुर्क की है। रिलायंस समूह ने एक बयान जारी कर सफाई दी है कि आरकॉम अब उसका हिस्सा नहीं है। केंद्रीय एजेंसी ने गुरुवार को एक प्रेस विज्ञापन में बताया कि ईडी मुख्यालय स्थित विशेष कार्यबल ने धन शोधन संबंधी कानून के प्रावधानों के तहत नवी मुंबई स्थित धीरू भाई अंबानी नॉलेज सिटी और मिलेनियम बिजनेस पार्क में कई इमारतों को कुर्क किया है।

भेदभावपूर्ण प्रथा अस्वीकार्य : सुप्रीम कोर्ट

तलाक-ए-हसन पर सुप्रीम कोर्ट की कड़ी टिप्पणी

नई दिल्ली, 20 नवंबर. सुप्रीम कोर्ट ने तलाक-ए-हसन की प्रथा पर बेहद कड़ा रुख अपनाते हुए कहा कि ऐसे भेदभावपूर्ण तरीके आधुनिक और सभ्य समाज में स्वीकार नहीं किए जा सकते।

19 नवंबर की सुनवाई में कोर्ट ने न केवल इस प्रथा पर गंभीर सवाल खड़े किए, बल्कि पति की जगह वकील या किसी तीसरे व्यक्ति द्वारा पत्नी को तलाक नोटिस भेजे जाने पर भी नाराजगी जताई। अदालत ने पूछा- क्या पति में इतना साहस नहीं कि वह अपनी पत्नी से सीधे संवाद कर सके? पत्रकार बेनजीर हिना सहित कई मुस्लिम महिलाओं को याचिकाएं सुनते हुए



बेंच ने तलाक प्रक्रिया में व्याप्त अनिश्चितताओं, एंफिचकता और महिलाओं के अधिकारों के हनन की ओर इशारा किया। बेनजीर के अनुसार, उनके पति ने बिना हस्ताक्षर वाले 11 पत्नों का तलाकनामा भिजवाया और खुद दूसरी शादी कर ली, जबकि वह अब भी अपने बच्चे की पढ़ाई और दस्तावेजों के लिए संघर्ष कर रही हैं। पति के वकील के -इस्लाम में इजाजत- वाले तर्क पर कोर्ट ने तोखी टिप्पणी की-2025 में आप ऐसी व्यवस्था का समर्थन कैसे कर सकते हैं?

अलवर में दिल्ली-मुंबई राष्ट्रीय राजमार्ग पर हेलीकॉप्टर सेवा शुरू

अलवर, 20 नवंबर. राजस्थान में दिल्ली-मुंबई एक्सप्रेस-वे पर यात्रियों की सुरक्षा और सुविधा को नये आयाम देते हुए अलवर जिले के पितान कस्बे में 125 किलोमीटर पायदान पर स्थित विश्राम गृह में एक निजी कम्पनी 'बुक योर हेलीकॉप्टर' द्वारा हेलीकॉप्टर सेवा शुरू की गयी है। कम्पनी के प्रवक्ता मनीष कुमार सुनारी ने गुरुवार को बताया कि यह राजमार्ग पर आपातकालीन चिकित्सा सेवाओं को तेज और सुलभ बनाने की दिशा में एक महत्वपूर्ण कदम है। उन्होंने बताया कि इस हेलीकॉप्टर सेवा का प्राथमिक उद्देश्य सड़क दुर्घटनाओं में घायल व्यक्तियों को तुरंत अस्पताल तक पहुंचाना है।

एक नजर में



विमान को आपात स्थिति में खेत में उतारा

जैसलमेर, 20 नवंबर. राजस्थान में जैसलमेर के सीमावर्ती रामगढ़ क्षेत्र में गुरुवार को भारतीय वायुसेना के एक मानव रहित विमान को तकनीकी खराबी के कारण एक खेत में आपात स्थिति में उतारना पड़ा. आधिकारिक सूत्रों ने बताया कि इससे किसी प्रकार के जानमाल की हानि की सूचना नहीं है. मानव रहित विमान अपने नियमित अभ्यास उड़ान पर था. घटना की जानकारी मिलने पर वायुसेना के अधिकारी मौके पर पहुंचे. साथ ही सूचना मिलने पर पुलिस एवं सीमा सुरक्षा बल (बीएसएफ) के अधिकारी भी मौके पर पहुंचे और अपने स्तर पर जांच पड़ताल शुरू की.

कानपुर में 4 दोस्तों की एक साथ मौत

कानपुर, 20 नवंबर. कानपुर पनकी इंडस्ट्रियल एरिया में अंगीठी जलाकर सो रहे चार दोस्तों की दर्दनाक मौत हो गई. कमरे में वेंटिलेशन नहीं था, जिसकी वजह से धुएँ से दम घुटने के कारण चारों की मौत हो गई. घटना की जानकारी मिलते ही पुलिस महकमे में हड़कंप मच गया. मौके पर पहुंची पुलिस ने घटनास्थल का निरीक्षण किया. पुलिस कमिश्नर रघुवीर लाल भी मौके पर पहुंच गए. उन्होंने कहा कि कमरे में वेंटिलेटर नहीं था. चारों श्रमिक देवरिया जिले के थाना तरकूला तौकलपुर के रहने वाले थे. दोस्तों ने बताया कि बुधवार की शाम को तीन लोग अपने घर चले गए थे. शेष चारों कमरे में ही रुक गए थे. तसले में जलता हुआ कोयला लेकर कमरे के अंदर रख लिया. कमरे में वेंटिलेटर भी नहीं था. दम घुटने से चारों की मौत हो गई.

हंदवाड़ा में लश्कर के दो सहयोगी गिरफ्तार

श्रीनगर, 20 नवंबर. जम्मू-कश्मीर के हंदवाड़ा में पुलिस ने सेना और सीआरपीएफ के साथ मिलकर एक आतंकी मॉड्यूल का पर्दाफाश किया है, जिसे आतंकी संगठन लश्कर-ए-तैयबा और टीआरएफ ने मिलकर बनाया है. पुलिस, सेना और सीआरपीएफ की संयुक्त टीम ने लश्कर के दो सहयोगियों को गिरफ्तार किया है. आतंकी सहयोगियों की निशानेदेही पर टूटीगुंड जंगल से हथियार भी बरामद किए हैं. इस ऑपरेशन के दौरान लश्कर के जो दो मददगार पकड़े गए हैं, उनकी शिनाख्त परवेज अहमद डार पुत्र मोहम्मद रुसतम डार और शौकत अहमद शेरगुजरी पुत्र के बेटे गुलाम मोहम्मद शेरगुजरी के तौर पर हुई है. ये दोनों ही टूटीगुंड, हंदवाड़ा के रहने वाले हैं. पुलिस ने संबंधित धाराओं के तहत एफआईआर दर्ज की है.

छत्तीसगढ़ परंपराओं का महत्वपूर्ण केंद्र

मुमु ने अंबिकापुर में मनाया जनजातीय गौरव दिवस

अंबिकापुर, 20 नवंबर. जनजातीय गौरव दिवस के अवसर पर राष्ट्रपति द्रौपदी मुमु गुरुवार को छत्तीसगढ़ सरकार के आमंत्रण पर यहां पहुंचीं, जहां उनका जोरदार स्वागत किया गया.

ऐतिहासिक आयोजन में राष्ट्रपति ने राज्य सरकार की जनजातीय उन्नयन और सांस्कृतिक संरक्षण से जुड़ी पहलों की सराहना की और कहा कि छत्तीसगढ़ देश की जनजातीय परंपराओं का महत्वपूर्ण केंद्र है. श्रीमती मुमु ने अपने संबोधन में धरती आबा शहीद बिरसा मुंडा



और छत्तीसगढ़ महतारी का स्मरण करते हुए कहा, जनजातीय समुदायों ने देश की आजादी और विकास में अमूल्य योगदान दिया है. उनकी परंपराएं, संस्कृति और

आरएसएस का उद्देश्य हिंदुओं को संगठित करना : भागवत

इम्फाल, 20 नवंबर. आरएसएस प्रमुख डॉ. मोहन भागवत ने गुरुवार को इम्फाल में एक क्लोजेड डोर बैठक को संबोधित किया.

ये मणिपुर में उनकी तीन दिन की यात्रा का पहला बड़ा संवाद था. अपने संबोधन में भागवत ने आरएसएस की सभ्यतागत जड़ों, राष्ट्रीय जिम्मेदारियों और मणिपुर में लंबे समय तक शांति और स्थिरता लाने के लिए जरूरी प्रयासों पर विस्तार से बात की. भागवत ने कहा कि आरएसएस हमेशा से राष्ट्रीय चर्चा का विषय रहे हैं, लेकिन इसमें कई बार भ्रम और गलतफहमियां भी जुड़ जाती हैं. उन्होंने कहा कि आरएसएस

जैसा कोई संगठन नहीं है, जैसे समुद्र, आसमान या महासागर की कोई तुलना नहीं. आरएसएस की वृद्धि स्वाभाविक है. इसे समझना है तो शाखा में जाना चाहिए. हमारा उद्देश्य पूरे हिंदू समाज को संगठित करना है. साथ ही उन्हें भी जो हमारे विरोधी हैं. हमारा लक्ष्य सत्ता बनाना नहीं है. भागवत ने आरएसएस संस्थापक डॉ. केबी हेडगेवार के जीवन का उल्लेख करते हुए बताया कि वे प्रतिभाशाली, देशभक्त और स्वतंत्रता आंदोलन से जुड़े थे. उन्होंने कहा कि हेडगेवार ने महसूस किया कि देश की प्रगति के लिए समाज का एकजुट होना जरूरी है.

पांच सौ जरूरतमंदों को वस्त्र किए वितरित

गुरु तेग बहादुर की स्मृति में सेवा कार्य आयोजित

स्कूल में शबद-कीर्तन और जागरूकता रैली निकली

किशनौ/इटारसी, 20 नवंबर. गुरु तेग बहादुर जी के अतुलनीय बलिदान और मानवता के संदेश को दो अलग-अलग शहरों किशनौ और इटारसी ने इस वर्ष अद्भुत तरीके से याद किया.

मैनपुरी के किशनौ में आरएसएस द्वारा आयोजित सेवा कार्यक्रम में करीब पांच सौ जरूरतमंदों को वस्त्र वितरित किए गए. बच्चे, महिलाएं और बुजुर्ग नई उम्मीद के साथ कार्यक्रम में शामिल हुए. आयोजकों ने बताया कि यह



पहल केवल सेवा नहीं, बल्कि गुरु तेग बहादुर जी की उस विरासत का सम्मान है, जिसमें त्याग, साहस और धर्म की रक्षा सर्वोपरि है. उधर, इटारसी में गुरु तेग बहादुर जी के 350वें शहीदी दिवस पर एक भावपूर्ण सामाजिक आयोजित किया गया. स्कूल के नन्हे बच्चों द्वारा कीर्तन, सलोक गायन और रैली ने पूरे शहर का ध्यान आकर्षित किया. रैली में गुरु जी के जीवन, शौर्य और

आरएसएस के जिला सह बौद्धिक प्रमुख पारस गुप्ता ने बताया कि संघ प्रतिवर्ष गुरु तेग बहादुर जी के शहीदी दिवस पर इस प्रकार के सेवा कार्यक्रम आयोजित करता है. उन्होंने कहा कि गुरु जी का बलिदान न केवल धार्मिक स्वतंत्रता की रक्षा का उदाहरण है, बल्कि मानवता के लिए एक प्रेरणा भी है. कार्यक्रम के दौरान प्रांत बौद्धिक प्रमुख नरेंद्र, प्रांत सह शारीरिक प्रमुख रामशंकर, जिला सह संघ वलक ओमिंद्र सहित कई स्वयंसेवक उपस्थित रहे. इधर, मध्यप्रदेश के इटारसी में भावपूर्ण श्रद्धांजलि सामाजिक आयोजित हुआ. सुबह 9 बजे गुरु नानक पब्लिक हायर सेकेंडरी स्कूल, पंजाबी मीहल में हुए कार्यक्रम में बच्चों ने सलोक महला 9 का सामूहिक गायन किया. शिक्षक, अभिभावक और गुरुद्वारा कमेटी के सदस्य पूरे मन से इस आध्यात्मिक वातावरण में शामिल हुए. कार्यक्रम के बाद स्कूल प्रबंधन ने एक जागरूकता रैली आयोजित की खुली जीप पर गुरु जी का चित्र और उनके जीवन, सिद्धांतों तथा बलिदान का वाचन था, जो पूरे मार्ग में सुनाई देता रहा.

मानवता के संदेश को एक खुले रथ से पूरे नगर में प्रसारित किया गया. अभिभावकों और गुरुद्वारा कमेटी के सदस्यों ने बच्चों की प्रस्तुति को सराहा और इसे गुरु परंपरा से सीधा जुड़ाव बताया. दोनों शहरों में हुए आयोजन न केवल श्रद्धांजलि थे, बल्कि समाज में सेवा, एकता और मानवता को फिर से जागृत करने का माध्यम भी बने.

कार्यक्रम **नीतीश कुमार के शपथ ग्रहण समारोह में प्रधानमंत्री नरेंद्र मोदी का दिखा देसी अंदाज**

पीएम मोदी ने गमछा उड़ाय के लोगों को किया अभिवादन



पटना, 20 नवंबर. नीतीश कुमार के शपथ ग्रहण समारोह में एक बार फिर पीएम मोदी का देसी अंदाज लोगों के जुबान पर गुजने लगा दिखा. पीएम मोदी लगभग 30 सेकेंड तक गमछा लहराते रहे. उनके इस अंदाज को देखकर उपस्थित लोगों में भी जोश आया और उन्होंने भी हाथ में जो भी आया, उसे लहराते हुए अपना समर्थन दिखाया. जिसके पास गमछा, झंडा या शाल था, उसने वही लहराने लगा. पीएम मोदी ने जनता के अभिवादन में सिर झुकाया और विनम्रता से उन्हें प्रणाम किया.

नई सरकार के गठन में मंगल पांडेय ने ली शपथ

बिहार में नई सरकार के शपथ ग्रहण समारोह के बाद मंत्रियों के आवासों पर रौनक बढ़ गई है. सीवान से आने वाले बीजेपी नेता मंगल पांडेय ने मंत्री पद की शपथ ली, जिसके बाद उनके समर्थकों और कार्यकर्ताओं में उत्साह देखा गया. शपथ ग्रहण के तुरंत बाद कार्यकर्ताओं ने पुष्पगुच्छ और नारों के साथ उनका भव्य स्वागत किया. वहीं केंद्रीय मंत्री उषे कुशवाहा के बेटे दीपक प्रकाश के मंत्री पद का शपथ लेने से और अचानक से मंत्री बनाये जाने के बाद सब हैरान रह गए. दीपक प्रकाश राष्ट्रीय लोक मंच के कोटे से नीतीश कुमार की नई सरकार में मंत्री बने हैं. दीपक प्रकाश जब पीएम मोदी का पांव छूना चाह रहे थे. लेकिन पीएम मोदी ने उनको ऐसा करने से रोक दिया. बिहार विधानसभा चुनाव में आरएलएम ने 4 सीटें जीती हैं. उपेंद्र कुशवाहा के बेटे दीपक प्रकाश के अलावा उनकी पत्नी सहेलता कुशवाहा का नाम भी मंत्री को लेकर चल रहा था. लेकिन, कुशवाहा ने पत्नी की जगह अपने बेटे को मंत्री बनाया.

मोदी की पुरानी तस्वीर हो रही वायरल

सोशल मीडिया पर प्रधानमंत्री नरेंद्र मोदी की एक पुरानी तस्वीर तेजी से वायरल हो रही है, जिसे कई लोग गुजरात के मुख्यमंत्री पद के शपथग्रहण से जोड़कर साझा कर रहे हैं. इस तस्वीर में वरिष्ठ नेताओं की पहली पंक्ति के सामने जमीन पर बैठे एक साधारण कार्यकर्ता को देखा जा सकता है, और यही साधारण कार्यकर्ता आज दुनिया के सबसे चर्चित नेताओं में शामिल हैं.

सबसे युवा मंत्री बनीं श्रेयसी सिंह

स्वर्ण पदक विजेता निशानेबाज श्रेयसी सिंह बिहार की सबसे युवा मंत्री बनकर नए दौर की मिसाल बन गई हैं. खेल के मैदान में अपनी कड़ी मेहनत, अनुशासन और साहस से पहचान बनाने वाली श्रेयसी ने राजनीति में भी उतनी ही मजबूत कदमों के साथ प्रवेश किया है. उबलते हुए स्पर्धा में देश का नाम रोशन करने वाली यह युवा एथलीट आशासन प्रशासन में नई ऊर्जा का संचार कर रही हैं.

शिवकुमार ने कर्नाटक प्रदेश कांग्रेस अध्यक्ष पद छोड़ने का संकेत दिया

बेंगलुरु, 20 नवंबर. कर्नाटक के उप मुख्यमंत्री डीके शिवकुमार ने प्रदेश कांग्रेस अध्यक्ष के पद से हटने के संकेत दिए हैं जिससे राज्य में सत्तारूढ़ कांग्रेस में नयी राजनीतिक चर्चा शुरू हो गई है.

श्री शिवकुमार ने हालांकि इस्तीफे की किसी भी संभावना से इनकार किया है. वह पिछले पांच साल से कर्नाटक प्रदेश कांग्रेस के अध्यक्ष पद पर. उन्होंने एक कार्यक्रम में कहा कि %यह पद हमेशा के लिए नहीं रख सकते और दूसरों को मौका दिया जाना चाहिए. उन्होंने यह भी कहा कि अगर उन्हें संगठन के दायित्व से मुक्त कर दिया जाता है, तो भी वह पार्टी नेतृत्व का हिस्सा बने रहेंगे.



भारतीय जनता पार्टी (भाजपा) नेता चलवाड़ी नारायणस्वामी ने उनके बयान पर प्रतिक्रिया व्यक्त करते हुए कहा कि श्री शिवकुमार का इस्तीफे का इशारा कांग्रेस में अंदरूनी उथल-पुथल को दिखाता है. उन्होंने कहा, यह उनकी पार्टी के अंदर उनके लिए बेइज्जती की बात हो सकती है. महीनों तक उन्होंने मुख्यमंत्री बनने की कोशिश की लेकिन कामयाब नहीं हुए.